




РЕПУБЛИКА МАКЕДОНИЈА
ДРЖАВНА ИЗБОРНА КОМИСИЈА

Број 0В-307/1

29.03.2016 година

С К О П Ј Е



Врз основа на член 24 и член 31 став (2) точката 32 од Изборниот законик („Службен весник на Република Македонија“, бр. 40/06, 136/08, 148/08, 155/08, 163/08, 44/11, 51/11, 54/11, 142/12, 31/13, 34/13, 14/14, 30/14 и 196/15), согласно член 34 од Привремениот деловник на Државната изборна комисија, број. 01-1089/1 од 04.07.2006 година, Државната изборна комисија на седницата одржана на 28.03.2016 година донесе

КОДЕКС

за набљудување на теренските проверки на избирачкиот список 2016 година

Кодексот има за цел да ги утврди процедурите за набљудување на теренските проверки на неконзистентните записи во избирачкиот список, март – април 2016 година, а во функција на транспарентноста и стекнување доверба во целиот процес.

1. ПРАВИЛА И ПРОЦЕДУРИ ЗА НАБЉУДУВАЊЕ

Правилата за набљудување претставуваат збир од практични насоки за начинот на спроведување на набљудувањето.

1.1. Акредитираните набљудувачи ТРЕБА:

- да ги познаваат и почитуваат одредбите на Изборниот законик, Правилникот за методологија за целосен пристап, вршење промени и бришење на податоци во избирачкиот список, како и постапка за спроведување теренска проверка заради ажурирање на истиот, Упатството за вршење на теренските проверки и овој Кодекс и да се придржуваат кон одредбите од истите.
- да се непристрасни во извршувањето на своите должности при што не смеат да изразат пристрасност кон контролорите, набљудувачите од политичките партии или по какво било спорно прашање во процес;
- да носат на видно место овластување - беџ издаден од Државната изборна комисија,

- како и лична исправа;
- своите заклучоци треба да ги засноваат на документиран и потврдени факти.

1.2. Акредитираните набљудувачи НЕ СМЕАТ:

- да влијаат на било кој начин врз процесот, контролорот, анкетарот и/или набљудувачите од политичките партии;
- да носат партиски симболи или ознаки;
- да даваат упатства на контролорите, анкетарите, набљудувачите од политичките партии и/или граѓаните;
- да влијаат на работата и одлуките на контролорите, анкетарите, набљудувачите од политичките партии и/или граѓаните;

2. УТВРДУВАЊЕ НА ПРОЦЕДУРАТА ЗА НАБЉУДУВАЊЕ

2.1. Барање за стекнување својство на набљудувач:

- Право да достават барање за стекнување својство на набљудувач до Државната изборна комисија ИМААТ домашни здруженија и странски организации (кои се регистрирани согласно закон, најмалку една година пред денот на одржување на теренската проверка, а во чии статuti е вклучено начелото на заштита на човековите права), меѓународни организации и претставници на странски земји.

2.2. Барање за набљудување:

- Барањата за набљудување со потребните исправи за идентификација се доставуваат до Државната изборна комисија.

2.3. Овластување за набљудување:

- Државната изборна комисија им издава овластување - беџ на набљудувачите веднаш а најдоцна два дена по приемот на барањето.
- Организациите и лицата кои се стекнале со својство на акредитирани набљудувачи можат да вршат набљудување откако ќе го добијат овластувањето од Државната изборна комисија.
- Државната изборна комисија има право да им го одземе овластувањето и беџот на субјектите од став 1 на оваа точка, ако се однесуваат спротивно на правилата од овој Кодекс.

2.4. Информирање за текот на теренските проверки:

- Само акредитираните набљудувачи можат да информираат за текот на теренските проверки и активностите поврзани со нивното набљудување.

3 ПРАВО НА ПРИСТАП И ЛЕГИТИМИРАЊЕ:

- Овластените набљудувачи имаат право на пристап само во просториите на Подрачните

- одделенија и канцеларии на Државната изборна комисија.
- Од исто здружение / организација, која е акредитирана да ја следи теренската проверка на избирачкиот список, на исто Подрачно одделение или канцеларија на Државната изборна комисија може да има само еден набљудувач.
 - Овластените набљудувачи немаат право и не смеат да присуствуваат на терен односно во живеалиштата на лицата кои се предмет на теренските проверки ниту можат да бидат дел од тимот на анкетари и набљудувачи предложени од политичките партии кои ја вршат теренската проверка.
 - Овластените набљудувачи немаат пристап и не смеат да го имаат и/или поседуваат анкетниот прашалник или да имаат копија од анкетниот прашалник.
 - При посетата на седиштата на Подрачните одделенија и Канцеларии на Државната изборна комисија, набљудувачите ги покажуваат: копијата од овластувањето за набљудување и беџот, издадени од Државната изборна комисија и исправа за лична идентификација.

4. Овој Кодекс влегува во сила со денот на донесувањето и истиот ќе се објави на интернет страницата на Државната изборна комисија www.sec.mk

